

5th March 1964]

களில் அது பரவாமல் இருக்க சர்க்கார் நடவடிக்கை எடுத்துக் கொள்ளுமா?

கனம் திரு. சே. ம. அ. மஜீத் : சட்டத்தில் எல்லா லோக்கல் பாடஸும் ஒன்றுதான். தனியாக இஷ்டம்போல் செய்து கொள்ள லாம் என்பதில்லை. மற்றவர்களுக்கு விட்ட மாதிரி அவர்களுக்கும் விட்டோம். அவர்கள் ஏற்றுக் கொள்ளவில்லை. இது சர்க்கார் பரிசீலனையில் இருக்கிறது. தகுந்தபடி சர்க்கார் நடவடிக்கை எடுத்துக்கொள்ளும்.

* 154 கேள்வி.—திரு. சா. ராமசாமி: } கனம் ஸ்தல நிர்வாக
திரு. கே. ஏ. மதியழகன்: }
அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

முனிசிபல் சர்வீஸ் ஊழியர்களை அரசாங்க சர்வீஸ் சேர்ப்பதற்கான உத்தேசமுண்டா?

கனம் திரு. சே. ம. அ. மஜீத் : நகராட்சிப் பணியாளர்களை அரசாங்க ஊழியத்தில் சேர்த்துக் கொள்ளலாமா, அப்படிச் சேர்த்துக் கொண்டால், நகராட்சி மன்றங்களைச் சேர்ந்த பற்பல வகைப் பதவிகளிலுள்ள ஊழியர்களுக்கு அரசாங்க ஊழியத்தில் பதவிகளை ஏற்படுத்துவதற்காக, தமிழ்நாடு மாவட்ட நகராட்சி மன்றங்கள் சட்டம், 1920-ஐத் திருத்தலாமா என்பவை போன்ற பிரச்சினைகளை அரசாங்கம் யோசித்து வருகிறது.

திரு. செ. மாதவன் : தலைவர் அவர்களே, முனிசிபல் சர்வீஸையும் அரசாங்க சர்வீஸையும் சேர்ப்பது என்பது வேறு விஷயம். ஆனால் அரசாங்க ஊழியர்களைப் பப்ளிக் சர்வீஸ் கமிஷன் தேர்ந்தெடுப்பது ல்பான்று லோக்கல் பாடெஸ்ஸிலுள்ள ஊழியர்களைத் தேர்ந்தெடுப்பதற்கு தனியாக ஏதாவது ஒரு கமிஷன் நியமிக்க முடியுமா? இல்லையென்றால் பப்ளிக் சர்வீஸ் கமிஷனே இந்த ஊழியர்களையும் தேர்ந்தெடுக்க அதிகாரம் கொடுக்கப்படுமா?

கனம் திரு. சே. ம. அ. மஜீத் : அரசாங்க ஊழியர்களைப் போன்று இந்த ஊழியர்களைத் தேர்ந்தெடுப்பதற்குத் தற்போது விதிகள் இல்லை. மேலும் லோக்கல் போர்டி-லுள்ளவர்களை தேர்ந்தெடுப்பதற்குத் தனியாக கமிஷன் வைக்க முடியுமா என்கின்ற விஷயம் பற்றி சர்க்காரின் பரிசீலனையில் இருக்கிறது என்று என்னுடைய விடையில் சொன்னேன். இதற்கு அதிகமான பணம் செலவாகும். இவைகளை எல்லாம் கருத்தில் கொண்டுதான் நடவடிக்கை எடுத்துக்கொள்ள வேண்டும்.

திரு. வை. சங்கரன் : இந்த ஆலோசனை முடிய எவ்வளவு காலம் ஆகும்?

கனம் திரு. சே. ம. அ. மஜீத் : ஆலோசனை துரிதமாக நடந்து கொண்டிருக்கிறது.

கனம் சபாநாயகர் : எவ்வளவு துரிதம் தேவையோ அதற்குத் தகுந்தபடி ஆலோசனை நடக்கும்.

[5th March 1964]

திரு. செ. மாதவன் : தலைவர் அவர்களே, இந்த உள்ளாட்சி மன்றங்களில் இருக்கக்கூடிய அதிகாரிகள் ஒரே இடத்தில் இருந்து வேலை செய்ய வேண்டிய நிலைமையில் இருக்கிறார்கள். இவர்களுடைய மாறுதலுக்கான எந்தவிதமான வாய்ப்பும் வசதியும் இல்லாமல் இருக்கிறது. இதன் காரணமாக நிர்வாகத்தில் கோளாறுகள் ஏற்படலாம். ஆகவே பொதுவாக உள்ளாட்சி மன்றங்களில் இருக்கின்ற ஊழியர்களை மாற்றுவதற்கான வாய்ப்பும் வசதியும் இருந்தால் நிர்வாகம் ஒழுங்காக நடப்பதற்கு வசதியாக இருக்கும் என்பதை அரசாங்கம் ஒப்புக்கொள்கிறதா? அப்படியென்றால் அதுபற்றி அரசாங்கம் பரிசீலிக்குமா?

கனம் திரு. சே. ம. அ. மஜீத் : கனம் அங்கத்தினர் அவர்கள் கூறுகின்ற கருத்தையும் கவனத்தில் கொண்டு தான் அரசாங்கம் பரிசீலனை செய்து கொண்டிருக்கிறது.

திரு. ம. கமலநாதன் : தலைவர் அவர்களே, உள்ளாட்சி மன்றங்களில் வேலை பார்க்கின்ற அரசாங்க ஊழியர்கள், அங்கேயிருக்கின்ற உள்ளாட்சி மன்ற ஊழியர்களோடு இருந்து ஒரே வேலையைத்தான் செய்து கொண்டிருக்கிறார்கள். சாதாரணமாக ஒரு லோயர் டிவிஷன் கிளார்க்கை எடுத்துக் கொண்டால் அரசாங்க ஊழியர்கள் 90 ரூபாய் வீதத்தில் தான் சம்பளம் பெறுகிறார்கள். உள்ளாட்சி மன்ற ஊழியர்களும் 90 ரூபாய் வீதத்தில் தான் சம்பளம் பெறுகிறார்கள். ஆனால் அரசாங்க ஊழியர்களுக்கு 4 ரூபாய் இன்கிரிமென்ட் இருக்கிறது, உள்ளாட்சி மன்ற ஊழியர்களுக்கு 3 ரூபாய் இன்கிரிமென்ட் இருக்கிறது. இந்த வேறுபாடு இருப்பதினால் இவர்களிடம் ஒத்துழைப்பு வருவதில்லை என்று சொல்லப்படுகிறது. ஆகவே இதை மாற்றுவதற்கு அரசாங்கம் முன்வருமா?

கனம் திரு. சே. ம. அ. மஜீத் : இந்த இரண்டு சர்வீஸ்களும் வெவ்வேறு அடிப்படையில் உள்ளவை என்பதை கனம் அங்கத்தினர் அவர்கள் அறிவார்கள். ஆகவே இப்போது அதில் ஒன்றும் செய்வதற்கில்லை.

திரு. செ. மாதவன் : தலைவர் அவர்களே, உள்ளாட்சி மன்றங்களில் வேலை பார்க்கின்ற அதிகாரிகள் எல்லோரும் சாதாரணமாக இப்போது ஒரே அளவில் வந்துவிட்டார்கள். ஆகவே லோக்கல் போர்ட், பஞ்சாயத்து யூனியன், பஞ்சாயத்து போர்டு இவைகளில் எல்லாம் வேலை செய்யும் ஊழியர்களை ஒரே பிரிவு “கேட்டிகரி” (Category) என்ற அளவில் ஆக்குவதற்கு சர்க்கார் முன்வருமா?

கனம் திரு. சே. ம. அ. மஜீத் : இது தனிபாகப் பரிசீலனை செய்ய வேண்டிய விஷயம்.

திரு. ம. கமலநாதன் : தலைவர் அவர்களே, இதே கேள்வியை சென்ற ஆண்டு கேட்ட போது, கனம் முதலமைச்சர் அவர்கள் “இப்போது பரிசீலனையில் இருக்கிறது, அடுத்த ஆண்டில் இன்கிரிமென்ட் விஷயத்தில் இருக்கின்ற வித்தியாசத்தை அகற்றிவிட்டால்” என்று உறுதி அளித்தார்கள். இன்னும் அந்தப் பரிசீலனை முடியவில்லையா? அல்லது ஏதாவது முடிவு எடுக்கப்பட்டு விட்டதா?

5th March 1964]

கனம் திரு. சே. ம. அ. மஜீத் : இன்னும் முடிவு எடுக்கப்படவில்லை.

கூட்டுறவுச் சங்கங்கள், இராமநாதபுரம் மாவட்டம்.

* 155 கேள்வி.—திரு. கரு. சீமைச்சாமி : கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1961-ல் இராமநாதபுரம் மாவட்டத்தில் எத்தனை கூட்டுறவுச் சங்கங்கள் இருந்தன?

(இ) எத்தனை சங்கங்களின் கணக்குகள் தணிக்கை செய்யப்பட்டன?

(உ) அவை ஆண்டுதோறும் தணிக்கை செய்யப்படுகிறதா?

கனம் திரு. ந. நல்லசேனாபதி சர்க்கரை மன்றாடியார் :

(அ) 31—12—1961 வரை 1,658 சங்கங்கள் இருந்தன.

(இ) அண்மையில் கிடைத்த அறிக்கையின்படி, 1649 சங்கங்களின் கணக்குகள் கீழ்க்கண்டவாறு தணிக்கை செய்யப்பட்டன—

(1) கூட்டுறவு ஆண்டு (ஜூன் 1961 முடிய) 1385

(2) நிதி ஆண்டு (மார்ச்சு 1961 முடிய) 244

(3) காலண்டர் ஆண்டு (டிசம்பர் 1961 முடிய) 20

1649

(உ) ஆம்.

திரு. செ. மாதவன் : தலைவர் அவர்களே, இந்தக் கூட்டுறவு சங்கங்களில் ஏதாவது தவறுதல்கள் நடந்தால், அந்தத் தவறுகளை சங்கத்திலுள்ள அங்கத்தினர்கள் எடுத்துச் சொன்னால் தான் விசாரிக்கப்படும் என்கின்ற நிலை இருக்கிறதா? அல்லது அதிகாரிகளே சென்று பண ஊழல் ஏதாவது நடந்திருக்கிறதா என்று பார்ப்பதற்கு அதிகாரம் இருக்கிறதா?

கனம் திரு. ந. நல்லசேனாபதி சர்க்கரை மன்றாடியார் : சங்கத்திலுள்ள அங்கத்தினர்கள் சொன்னாலும் சொல்லாவிட்டாலும், அதிகாரிகள் விசாரிப்பதற்கு அதிகாரம் இருக்கிறது.

திரு. து. ப. அழகமுத்து : பொதுவாக கூட்டுறவு சங்க அதிகாரிகள், மெஜாரிட்டி எந்தப் பக்கம் இருக்கிறதோ, அந்தப் பக்கத்திற்கு சாதகமாகத்தான் நடந்து வருகிறார்கள் என்பது கனம் அமைச்சர் அவர்களுக்குத் தெரியுமா?

கனம் திரு. ந. நல்லசேனாபதி சர்க்கரை மன்றாடியார் : குற்றங்களைக் கண்டுபிடிப்பதில் மெஜாரிட்டி, மைனாரிட்டி ஒன்றும் கிடையாது. இதற்கென்று தனியாக விதிகள் இருக்கின்றன. அதற்குத் தகுந்தபடி அதிகாரிகள் நடவடிக்கை எடுத்துக் கொள்வார்கள்.